

09-12-2016

ఉదయము మరళి

ఓంశాంతి

“బాప్ దాదా”

మధువనము

“మధురమైన పిల్లలారా - మీ ముఖము ఎల్లప్పుడూ ఆనందముగా ఉండాలి. మాటలలో ధైర్యము,

ఉత్సాహము ఉండాలి. అప్పుడు మీ మాటల ప్రభావము వడుతుంది.”

ప్రశ్న:- తండ్రి కర్తవ్యము ఏది? దానిని ఏ మనుష్యులూ చేయలేరు ?

సమా:- విశ్వములో శాంతి స్థాపన చేయుట, పతిత సృష్టిని పావనముగా చేయుట - ఇది తండ్రి కర్తవ్యము. ఏ మనిషి కూడా విశ్వములో శాంతిని స్థాపన చేయలేడు. భలే సమ్మేళనాలు మొదలైనవి చేస్తారు, శాంతి బహుమతులు ఇస్తారు కాని మొదట పవిత్రముగా ఉన్నప్పుడే శాంతి స్థాపన అవుతుంది. పవిత్రత ద్వారానే శాంతి - సుఖము లభిస్తాయి. తండ్రి వచ్చి ఇటువంటి శాంతి, పవిత్ర ప్రపంచాన్ని స్థాపన చేస్తారు. పాట:- మీరే తల్లి తండ్రి.....(తుమ్ హీ హూ మాతా పిత.....)

ఓంశాంతి. పిల్లలు ఎవరి మహిమను విన్నారు? బ్రహ్మదా? సరస్వతిదా? లేక శివునిదా? మీరు తప్ప ఇతరులెవ్వరూ లేరన్నప్పుడు ఎవరిని మహిమ చేస్తారు? బ్రాహ్మణులు శ్రేష్ఠులే. కానీ వారి పై శివబాబా ఉన్నారు కదా. వారికి తప్ప ఇతరులెవ్వరికీ మహిమ లేదు. ఇప్పుడు చాలా మందికి శాంతి బహుమతి కూడా ఇస్తారు. ఈ ప్రపంచములోని సమాచారాలు కూడా వినాలి. నూతన ప్రపంచ సమాచారము మీ బుద్ధిలో ఉంది. ఇప్పుడు మనము నూతన ప్రపంచములోకి వెళ్తాము. కావున ఒక్కరికి తప్ప మరెవ్వరికీ మహిమ లేదని పిల్లలైన మీకు తెలుసు. పతితులైన మిమ్ములను పావనముగా చేసేవాడిని నేను మాత్రమేనని తండ్రి అంటున్నారు. నేను లేకుంటే, మీరు బ్రాహ్మణులుగా అవ్వలేరు. బ్రాహ్మణులైన మీరిప్పుడు నేర్చుకుంటున్నారు. తండ్రి నుండి వారసత్వము పొందుకుంటున్నారు. శూద్రులు వారసత్వము పొందుకోలేరు. కావున ఒక్క తండ్రికే సమర్పణవ్వాలి. ఆత్మిక సేవాధారులైన బ్రాహ్మణులకు కూడా గాయనముంది. దేవీ దేవతలకు కూడా గాయనముంది కానీ శివబాబా లేకుంటే వీరికి కూడా గాయనమెలా వస్తుంది? ఒక్క శివబాబా తప్ప నాకెవ్వరూ లేరని పాట కూడా పాడతారు. వారసత్వము కూడా వారి నుండే లభిస్తుంది. బాబా అంటున్నారు - నాకు ఎలాంటి శాంతి బహుమతి లభించదు. నేనేమో నిష్కామ సేవాధారిని. నాకేమి మెడల్ ఇస్తారు? ఎవరైనా నాకు మెడల్ ఇస్తారా? బహుమతి నేనేమి చేసుకుంటాను! ఏదైనా బంగారు మెడల్ మొదలైనవి తయారు చేసి ఇస్తారు లేక పేపరులో వేస్తారు. నా కొరకు ఏమి చేస్తారు? పిల్లలూ, నేను తండ్రిని. పతితులను పావనముగా చేయుట తండ్రి కర్తవ్యము. శ్రామానుసారము నేను అందరికీ ముక్తి - జీవన్ముక్తిని ఇవ్వాలి. సెకెండులో జీవన్ముక్తి. ఉదాహరణగాని జనకుని పేరుంది కదా. అతను మరలా అనుజనకుడుగా అవుతారు. అదే విధంగా ఇక్కడ కూడా పేరుంది. ఎవరికైనా లక్ష్మి పేరు ఉంటే, వారిప్పుడు జీవన బంధనములో ఉన్నారు. కానీ మీరిప్పుడు సత్యమైన లక్ష్మీలు లేక సత్యమైన నారాయణులుగా తయారౌతున్నారు. భారతదేశములోనే ఇలాంటి పేర్లు చాలామందికి ఉన్నాయి. ఇతర ధర్మములోని వారికి ఇటువంటి పేర్లు ఉండవు. భారతదేశములోనే ఎందుకు ఉంచుకుంటారు? ఎందుకంటే ఇది పెద్దల స్మృతి చిహ్నము లేకుంటే ఎంత వ్యత్యాసముందో చూడండి. ఇచ్చట లక్ష్మీనారాయణుల పేర్లు గలవారు మందిరాలకు వెళ్లి సత్యయుగములోని లక్ష్మీనారాయణుల ముందు తల వంచి నమస్కరిస్తారు, పూజిస్తారు. వారిని శ్రీలక్ష్మీ, శ్రీనారాయణ అని అంటారు. స్వయమును శ్రీ అని అనలేరు. పతితులు శ్రేష్ఠంగా ఎలా

అవ్వగలరు? మేము వికారి పతితులమని, మీరు నిర్వికారి పావనులని వారంటారు. వారు కూడా మనుష్యులే. వారు ఒకప్పుడు ఉండి వెళ్లిపోయారు. ఈ విషయాలన్నీ ఇతరులెవ్వరికీ తెలియదు. మీకు తండ్రి కూర్చుని అర్థం చేయిస్తున్నారు. అన్ని విధములైన ఆదేశాలు కూడా ఇస్తున్నారు. ఇప్పుడు విరాట రూప చిత్రము కూడా తప్పక ఉండాలి. దేవతలే మరలా అంత్యములో శూద్రులుగా అవుతారు. వెరైటీ కదా. ఇతరులెవ్వరికీ ఇలాంటి విరాట రూపము తయారవ్వలేదు. 84 జన్మలు కూడా మీరు మాత్రమే తీసుకుంటారు. పూజ్యులు, పూజారులుగా కూడా మీరే అవుతారు. ఇంతమంది పూజారుల కొరకు పూజ్యులు కూడా చాలామంది కావాలి కదా. కావున కూర్చొని ఎన్నో చిత్రాలను తయారుచేశారు. హనుమంతుని కూడా పూజ్యునిగా చేశారు. కావున విరాట రూప చిత్రము కూడా అవసరము. ఏ లెక్కతో మనము 84 జన్మలు తీసుకుంటామో లెక్కాచారము కావాలి కదా. పై భాగమున శిఖ కూడా తప్పక చూపాలి. విష్ణు రూపము కూడా సరిగ్గా ఉంది. ఎందుకనగా మీది ప్రవృత్తి మార్గము కదా. బ్రాహ్మణుల శిఖ కూడా స్పష్టముగా చూపాలి. వర్ణన కూడా వచ్చునట్లు చాలా పెద్ద చిత్రాన్ని తయారు చేయాలి. జ్ఞానము మీరు చాలా సులభంగా ఇవ్వగలరు. వాస్తవానికి బాబాకు ఏ బహుమతి లభించదు. బహుమతి మీకు లభిస్తుంది. పవిత్రత, శాంతి, సుఖముల రాజ్యము మీరే స్థాపన చేస్తారు. మేము ఇది స్థాపన చేస్తున్నామని మీరు ఎవరికైనా చెప్పవచ్చు. మేము చేసే ఈ సర్వీసుకు మాకు విశ్వసార్వభౌమ పదవి బహుమతిగా లభిస్తుందని చెప్పండి. ఇది బాగా అర్థము చేసుకునే విషయము. ఇచ్చట శాంతి బహుమతి ఏమి లభిస్తుంది? మేము పవిత్రత, శాంతి, సుఖాలను స్థాపిస్తున్నాము. శాంతి కొరకు 2500 సంవత్సరముల వరకు స్థాపన చేస్తున్నామని వ్రాయండి కానీ పిల్లలకు ఇంకా అంత నష్టం ఎక్కలేదు. నష్టం ఎవరికి ఎక్కుతుంది? శివబాబాకా? ఎవరికి పూర్తి నష్టం ఉంటుందో, వారు ఆ నష్టంతో అర్థం చేయిస్తారు. మొట్టమొదట నష్టం బ్రహ్మకు ఎక్కుతుంది కాబట్టి శివబాబా ఫాలో ఫాదర్ అని అంటున్నారు. మీరు కూడా ఇంత ఉన్నత పురుషార్థము చేసి ఇలా తయారవ్వాలి. ఈ బాబా అంటున్నారు - మాకు తండ్రి నుండి శిక్షణ లభిస్తున్నది, మీరు కూడా శివబాబాను స్మృతి చేయండి. మనము పురుషార్థులము. శివబాబా అంటున్నారు - పావనంగా చేయుట నా కర్తవ్యము. ఇందులో నన్ను మహిమ ఏమి చేస్తారు? నాకు ఏ బహుమతి ఇస్తారు? నా డ్యూటీని ఎవరైనా ఎలా తీసుకోగలరు ? ఈ సమయములో చాలా మందికి శాంతి బహుమతి లభిస్తూ ఉంటుంది. కావున మీరు శాంతి స్థాపన చేయగలరా? అని అడగండి. శాంతి స్థాపన చేయువారు ఒక్క తండ్రినని చెప్పండి. మొదట పవిత్రత కావాలి. శాంతి శాంతిధామములో, సుఖధామములో ఉంటుంది. నిరాకార ప్రపంచములో లేక సాకార స్వర్గములో ఉంటుంది. ఇది కూడా అర్థం చేయించాలి. శాంతి స్థాపన చేసేవారు ఎవరు? మీరు వచ్చి పావన ప్రపంచాన్ని స్థాపన చేయండిన నన్ను పిలుస్తారు. ఈ మాటలు ఎవరు తెలియజేస్తున్నారు? ఇరువురూ కలిసి ఉన్నారు కదా. ఇరువురి పేర్లు చెప్పండి లేక ఒకరి పేరే చెప్పండి. పిల్లలు చక్రవర్తులు, పెద్దవారు మంత్రులు(బచ్చూ బాద్ శాహి, పీరూ వజీర్/ కామము రాజు వంటిది, క్రోధము మంత్రి వంటిది). మీరేమి అనుకుంటున్నారు? విచార సాగర మథనము ఎవరు చేస్తారు? శివబాబా చేస్తారా? లేక బ్రహ్మ చేస్తారా? ఇరువురూ కలిసే ఉన్నారు కదా. ఈ విషయాలు బెల్లానికి తెలుసు, బెల్లమున్న సంచికి తెలుసు(గుడ్ జానే గూడ్ కీ గాత్రీ జానే,.....). చిత్రాలను తయారు చేసేందుకు, ఇతరులకు అర్థం చేయించేందుకు ఆదేశమును ఎవరు ఇస్తున్నారో మీకు తెలియదు.

మనము చేసే ఆత్మిక సర్వీసు కూడా ద్రామానుసారము చేస్తున్నాము. చదివి చదివించేవారు ఎప్పుడూ దాగి ఉండలేరు. తుఫానులేమో తప్పక వస్తాయి. ఈ పంచ వికారాలే విసిగిస్తాయి. రావణ రాజ్యములో బుద్ధి తప్పు పనులనే చేయిస్తుంది. ఎందుకనగా బుద్ధికి తాళము వేయబడ్డంది. మాయ అందరికీ తాళము వేసేసింది. జ్ఞాన మూడవ నేత్రము ఇప్పుడే లభిస్తుంది.

మీరు భారతవాసులు ఎంత దిగజారిపోయారో తండ్రి కూర్చుని అర్థం చేయిస్తున్నారు. మొదట మేము ఎలా ఉండేవారమో 84 జన్మల తర్వాత ఎలా అయ్యామో ఈ బ్రహ్మకు కూడా తెలుసు. భారతదేశములో 84 జన్మలు ఈ లక్ష్మీనారాయణులకే ఉంటాయి. తండ్రి కూడా ఇచ్చటికే వచ్చారు. శివజయంతి కూడా భారతదేశములోనే జరుగుతుంది. బాబా అంటున్నారు - నేను పతిత శరీరములో ప్రవేశించి పతిత ప్రపంచములోనే వస్తాను. నెంబరువన్ పావనము మళ్ళీ నెంబరువన్ పతితము. ఇప్పుడు అందరూ పతితులుగానే ఉన్నారు కదా. సేవాధారుల బుద్ధిలో రోజంతా ఇదే జ్ఞానముంటుంది. తండ్రి అంటున్నారు - మొదటిది గృహస్థ వ్యవహారములో ఉంటూ పవిత్రముగా ఉండండి, రెండవది తండ్రిని స్మృతి చేయండి. ఉదయము, సాయంకాలము సత్సంగము కూడా జరుగుతుంది. పగలు వ్యవహారము చేస్తారు, భక్తి చేస్తారు. ఒక్కొక్కరు ఒక్కొక్కరిని పూజిస్తారు. వాస్తవానికి పతియే ప్రత్యక్ష దైవమని, నీ సర్వస్వమని స్త్రీకి చెప్తారు. కావున వారు ఎవ్వరినీ పూజించరాదు. పతినే గురువుగా, ఈశ్వరుడుగా భావిస్తారు కానీ ఇది వికారి పతుల కొరకు కాదు. పతులకు పతి, గురువులకు గురువు ఒక్క నిరాకార పరమపిత పరమాత్మ మాత్రమే. మీరందరూ వధువులే. నేనొక్కడినే వరుడను. కానీ వారు శారీరక పతి అని భావిస్తారు. వాస్తవానికి తండ్రి వచ్చి మాతలకు ఉన్నత పదవినిస్తారు. మొదట లక్ష్మి తర్వాత నారాయణ అని గాయనము కూడా ఉంది కావున లక్ష్మికి ఎక్కువ గౌరవముంటుంది. కనుక స్వర్గానికి యజమానులుగా తయారయ్యే నషా ఎంత ఉండాలి. కల్పక్రితము కూడా శివజయంతి జరుపుకున్నారు. బాబా వచ్చి స్వర్గ స్థాపన చేశారు. తండ్రి వచ్చి రాజయోగము నేర్పుతారు. మనము రాజ్యము కూడా తీసుకుంటాము, పాత ప్రపంచము వినాశము కూడా అవుతుంది. ఇతరులెవ్వరి బుద్ధిలో ఈ విషయాలు లేవు. బుద్ధిలో ఈ విషయాలన్నీ ధారణ చేస్తే ఎంతో సంతోషంగా ఉంటారు. ధైర్యము, స్థిరబద్(ఉత్సాహము) కావాలి. ఇందులో ఇతరులకు చెప్పే అభ్యాసము చేయాలి. బ్యారిష్టర్లు కూడా అభ్యాసము చేస్తే మంచి లాయర్లుగా అవుతారు. నెంబరువారుగా ఉండనే ఉంటారు. ఫస్ట్ క్లాస్, సెకెండు క్లాస్, థర్డ్ క్లాస్, ఫోర్త్ క్లాస్ ఉండనే ఉంటుంది. పిల్లల స్థితి కూడా ఇలాగే ఉంటుంది. పిల్లలలో చాలా మధురత ఉండాలి. మధురంగా, స్వప్నంగా మాట్లాడుట వలన ప్రభావము పడుతుంది. శాంతి స్థాపన చేయువారు ఒక్క తండ్రి మాత్రమే. వాలినే పిలుస్తారు. తండ్రి అంటున్నారు - నాకు ఏ బహుమతినిస్తారు? నేను పిల్లలైన మీకు బహుమతినిస్తాను. మీరు శాంతి, సుఖాలను నిజముగా స్థాపన చేస్తారు. కానీ మీరు గుప్తముగా ఉన్నారు. పోను పోను ప్రభావము వస్తూ ఉంటుంది. బి.కెలు చాలా అద్భుతము చేస్తారని అర్థము కూడా చేసుకుంటారు. రోజురోజుకు బాగుపడుతూ పోతారు. ఎవరి వద్దనైనా ధనము ఎక్కువగా ఉంటే, భవనాలు కూడా మంచి మంచి మార్బుల్తో కట్టుకుంటారు. మీరు కూడా ఎక్కువగా నేర్చుకుంటూ ఉంటే, ఈ చిత్రాలు మొదలైనవి కూడా చాలా గ్రాండ్(లీవి)గా తయారౌతూ పోతాయి. ప్రతి విషయానికి సమయము పడుతుంది. ఇది చాలా పెద్ద పరీక్ష తమోప్రధానము నుండి సత్యోప్రధానంగా అవ్వాలి. అంతే ఇతరులతో ఇంకే సంబంధము

లేదు. తమోప్రధానము నుండి సత్యోప్రధానంగా ఎలా అవ్వాలి, ఆ యుక్తి తండ్రి కూర్చుని అర్థము చేయిస్తున్నారు. గీతలో కూడా మన్మథాభవ అను పదము ఉంది. కానీ దాని అర్థము వారికి తెలియదు. ఇప్పుడు తండ్రి సన్ముఖములో కూర్చుని అర్థము చేయిస్తున్నారు. అర్థకల్పము భక్తి, అర్థకల్పము జ్ఞానము అని పిల్లలకు తెలుసు. సత్య త్రేతా యుగాలలో భక్తి ఉండదు. జ్ఞానము పగలు, భక్తి రాత్రి. మనుష్యులకే రాత్రింబవళ్లు ఉంటాయి. ఇది అనంతమైన విషయము. బ్రహ్మ పగలు, బ్రహ్మ రాత్రి అని అంటారు. పగలు లక్ష్మీనారాయణుల రాజధాని ఉంటుంది కదా. ఇప్పుడిది రాత్రి. ఈ చిక్కు ప్రశ్న ఎంత బాగుంది! బ్రహ్మగా అయ్యేందుకు 5000 సంవత్సరాలు పడుతుంది. 84 జన్మలు తీసుకుంటారు కదా. మనమే దేవతలుగా అవుతామని మీరు చెప్తారు. ఇది బుద్ధిలో చాలా బాగా గుర్తుంచుకోవాలి. సృష్టి చక్రము బుద్ధిలో ఉండాలి. ఈ లక్ష్మీనారాయణుల చిత్రాన్ని చూచి చాలా సంతోషించాలి. ఇది మన లక్ష్మ్యము. నరుని నుండి నారాయణునిగా అయ్యేందుకు రాజయోగము నేర్చుకుంటున్నారు. కృష్ణుడు సత్యయుగములోని రాకుమారుడు. అక్కడ కూర్చుని గీత వినిపించరు. ఎంత పెద్ద తప్పు చేశారు! ఈ తప్పు గురించి తండ్రి తప్ప ఎవ్వరూ తెలుపలేరు. ఈ విషయము కూడా పిల్లలైన మీకు మాత్రమే తెలుసు. మిగిలిన వారంతా విషయ సాగరములో మునకలేస్తున్నారు. మాయ చాలామందిని గొంతు పట్టుకొని మురికి కాలువలో తోసేస్తుంది. తండ్రి చెప్తున్నారు - మురికి కాల్వలో పడకండి. పడ్డారంటే చాలా పశ్చాత్తాప పడవలసి వస్తుంది. అలా పశ్చాత్తాప పడరాదు. అందుకే తండ్రి అర్థం చేయిస్తున్నారు - కొంతమందికి చాలా ఉత్సాహము వస్తుంది, వెంటనే అంగీకరిస్తారు. బాబా, ముందే నిశ్చితార్థము జరిగిపోయింది, ఇప్పుడేమి చేయాలని కొంతమంది వ్రాస్తారు. బాబా చెప్తారు - మీరు అద్భుతము చేసి చూపండి. పతి ఆజ్ఞానుసారము నడుచుకోవలసి వస్తుందని వారికి ముందే చెప్పండి. పవిత్రముగా ఉంటామని మాట ఇవ్వమని అడగండి. ఏమి చెప్తే అది చేస్తామని ముందే వ్రాయించుకోండి. తర్వాత చేసుకున్నా పర్వాలేదు. కన్య అయితే అలా వ్రాయించుకోలేదు. కన్యలు వివాహము చేసుకోకుండా ఉండేందుకు పురుషార్థము చేయాలి. కన్యలు చాలా హెచ్చరికగా ఉండాలి. అచ్చా.

బాబా చెప్తున్నారు - మీరు నన్నేమని అర్థము చేసుకున్నారు, మీరు ఓ పతితపావనా! వచ్చి పావనముగా చేయండి అని పిలుస్తే, నాకిదే పనా? తండ్రి పిల్లలతో హాస్యమాడ్డారు. మీరు 'బాబా మేము పతితులైపోయాము, మీరు వచ్చి పావనముగా చేయండి' అని పిలుస్తారు. బాబా పరాయి దేశములోకి వస్తారు. ఇది పతిత ప్రపంచము కదా. నేను ఇతనిలో ప్రవేశించి పావనంగా తయారు చేయాలి. ఇతను మరలా వచ్చి పావన శరీరము తీసుకుంటారు. నాకు ఆ అదృష్టము కూడా లేదు. నేను పతిత శరీరములోనే రావలసి వస్తుంది. ఈ జ్ఞానము విని చాలా మందికి చాలా సంతోషము కలుగుతుంది. ఇది చాలా గొప్ప జ్ఞానము. కనుక పురుషార్థము కూడా పూర్తిగా చేయాలి. మంచి పురుషార్థుల పేరు బాబా గాయనము చేస్తారు. మనుష్యులు మజాలో ఉంటారు. మేము స్వర్గములో ఉన్నామని భావిస్తారు. ఇక్కడ సహించవలసి వస్తుంది. తండ్రి ఏమి తినిపించినా, ఎక్కడ కూర్చోబెట్టినా సమ్మతమే అని అడుగడుగులో శ్రీమతమునే అనుసరించాలి. అచ్చా.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్  
ఆత్మిక పిల్లలకు ఆత్మిక తండ్రినమస్తే.  
ధారణకొరకు ముఖ్య సారము :-

1. శివబాబాను స్మృతి చేయాలి. బ్రహ్మేశ్వరబాబాను అనుసరించాలి. బ్రహ్మేశ్వరబాబా సమానంగా శ్రేష్ఠ పురుషార్థము చేయాలి.
2. తమోప్రధానము నుండి సత్యోప్రధానంగా అవ్వాలి ఇక మిగిలిన ఏ విషయము గురించి చింతించరాదు. అడుగడుగునా శ్రీమతమును అనుసరించాలి.

**వరదానము :- “ బాలకుని నుండి మాలికుడను ” అనే స్మృతి ద్వారా**

**అన్ని ఖజానాలకు అధికారాన్ని ప్రాప్తి చేసుకునే సంపూర్ణ భవ ”**

మనము తండ్రి ఖజానాలన్నిటికీ బాలకుల నుండి మాలికులుగా అయ్యే న్యాయచర్య యోగులము, న్యాయచర్య స్వరాజ్య అధికారులము. ఈ స్మృతి ద్వారా సర్వ ప్రాప్తి సంపన్నులుగా అవ్వండి. పాండవలసినదంతా పొందుకున్నాము అనే పాట సదా పాడుతూ ఉండండి. పోగొట్టుకున్నాము - పొందుకున్నాము, పోగొట్టుకున్నాము - పొందుకున్నాము ఈ ఆట ఆడకండి. పొందుకుంటున్నాము, పొందుకుంటున్నాము అనే మాటలు కూడా అధికారుల మాటలు కావు. ఎవరైతే సంపన్నమైన తండ్రికి బాలకులుగా, సాగరుని పిల్లలుగా ఉన్నారో వారు నౌకర్ల వలె శ్రమ చేయరు.

**స్లోగన్ :- “ యోగబలము ద్వారా కర్మభోగము పై విజయాన్ని ప్రాప్తి చేసుకొనుటే**

**శ్రేష్ఠమైన పురుషార్థము. ”**